

Il-laqgħa bdiet fis-7.30 ta' filghaxija.

Il-Kunsilliera kienu preżenti kif jidher hawn taht.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.10	10.10
Vici Sindku Josette Agius Decelis	7.45	8.40
Kunsillier Joseph Demartino	Skuzat	
Kunsillier Mario Sammut	7.15	10.10
Kunsillier Shirley Farrugia	Assenti	
Kunsillier Marthese Mifsud	8.30	10.10
Kunsillier Paul Agius	Assenti	
Kunsillier Kirby Fenech	8.00	9.45
Kunsillier Christopher Grech	7.40	10.10
Kunsillier David Meilak	8.30	10.10
Kunsillier Nicola Fenech Adami	Assenti	

Kienu preżenti bejn 20 u 24 resident. Saru diversi sejhiet mill-Agent Segretarju Eżekuttiv biex dawk preżenti jiffirmaw il-lista ta' l-attendenza. Biss wara rriżulta li disa' residenti biss kienu iffirmaw l-attendenza.

L-Agent Segretarju Eżekuttiv, is-Sur Philip Borg kien preżenti għal-laqgħa.

Qari tal-Minuti

Is-Sindku u s-Segretarju qraw il-minuti tal-Laqgħa Annwali tas-sena ta' qabel u li kienet saret nhar il-Ħamis, 11 ta' Marzu 2010.

Saru interventi minn residenti li joqgħodu fi Triq it-Tama. Peress li konna għadna fil-punti inqajjma mill-minuti u deher li ma kien hemm hadd aktar li se jagħmel korrezzjonijiet fil-minuti, temporanjament dawn ir-residenti ingħataw il-permess li jressqu d-diffikultajiet tagħhom. It-tliet sinjuri li tkellmu kienu Charles Dimech, Charles Magro u Ġanna Magro. Huma bdew biex irringrazzjaw lill-Kunsill għax-xogħol tant tajjeb speċjalment ta' pavimentar li sar fit-triq tagħhom. Huma esprimew li kienu kburin li jgħixu f'din it-triq u jagħmlu dak kollu possibbli biex iżejnuha speċjalment bi qsari tul it-triq tagħhom.

Semmew il-bollards li kienu inqalghu mit-triq tagħhom u esprimew l-idea li jergħu jitpogġew mill-ġdid. Is-Sindku irrisponda li dawn kellhom jinqalghu peress li ma kienx hemm il-permess meħtieġ. Il-Kunsill kien gie infurmat li bollards ta' din ix-xorta kienu jistgħu isiru biss jekk dawn jithaddmu b'mod mekkanizzat. Wiehed irid jara kemm kienet se tqum l-ispiza u wara din il-materja tiġi diskussa fil-Kunsill.

Is-Sur Charles Dimech qajjem il-punt li Triq San Gwann, it-triq li taqsam Triq it-Tama, kienet perikoluża hafna u l-hin kollu kienet qed tkun ta' periklu għar-residenti speċjalment ta' Triq it-Tama. Huwa ssuggerixxa li jsiru *Sleeping Policeman* fi Triq San Gwann u hekk titnaqqas il-velocita' ta' karrozzi li kontinwament jgħaddu minn din it-triq. Is-Sindku irrisponda li Transport Malta ma kienux favur li johorġu iktar permessi għal *Sleeping Policeman*.

Il-minuti ġew approvati kif moqrija.

1.0 Rapport Amministrattiv : Jannar sa Diċembru 2010

- 1.01 Inqara r-Rapport Amministrattiv għas-sena li kienet tagħlaq fil-31 ta' Diċembru 2010. Dan ir-rapport inqara parti mis-Sindku u parti mis-Segretarju.
- 1.02 Flimkien mar-Rapport Amministrattiv is-Segretarju ta rendikont tax-xogħol kollu li sar mill-Kunsill fix-xhur Lulju-Awwissu-Settembru 2011(90 ġurnata) li kien jittratta dwar Street Lighting Reports, Ċitazzjonijiet, Bulky Refuse, Permessi dwar Skips, Cranes, Lifters, High Ups etc, Applikazzjonijiet,



Pagamenti, ix-xogħol li jsir mill-iskrivani tal-Kunsill kif ukoll mill-Handymen. Dan sar biex meta wiehed jimmultiplika l-figuri imsemmija għall-4 darbiet ikun jaf bejn wiehed u ieħor dwar ix-xogħol li sar fil-kunsill fis-sena 2010.

- 1.03 Fil-qari tar-Rapport Amministrattiv is-Sindku beda biex qal li din il-legislatura flok 3 snin kellha tiegħu 5 snin.
- 1.04 Huwa semma dwar il-ġemelaġġ li l-Kunsill Lokali tal-Mosta kellu ma Ragusa, l-Italja.
- 1.05 Is-Sindku tkellem dwar l-attivitajiet li l-Kunsill kien organizza fosthom il-Wirja Agrarja, l-attivitajiet tal-Mosta Dome Festival, l-attivitajiet għall-anzjani u persuni b'diżabilità, il-party tal-Milied għat-tfal, kif ukoll itellgħet wirja mid-dilettanti tal-ghasafar.
- 1.06 Is-Sindku qal li dan ix-xogħol kollu li sar fis-sena 2010 ma kienx ikun possibbli li kieku ma kienx għad-dedikazzjoni u l-hin li taw lill-Kunsill, il-Kunsilliera kollha. Huwa rringrazzja lill-istaff kollu li b'dedikazzjoni sħiħa u minkejja li l-Kunsill għandu impjegati miegħu nuqqas ta' staff, xorta jahdem biex jipprova jlahhaq max-xogħol tiegħu. Huwa rringrazzja wkoll liż-żewġ handymen u staff tal-ETC u l-IPSL.

2.0 Business Plan 2011-2013

- 2.01 Is-Sindku beda biex qara il-pjan ta' Hidma tal-Kunsill għall-perjodu 2011-2013. Din il-parti kienet bħala addenda għall-figuri miktuba fil-Business Plan. Waqt il-qari tar-rapport spjega xi punti li hass li hu seta' jsemmi. Is-Sindku għażel li mal-Business Plan idaħħal ir-rapport tiegħu dwar il-Hidma tal-Hames Kunsill Lokali.
- 2.02 Is-Sindku tkellem dwar it-toroq li kienu saru bil-ghajjnuna tal-Public Private Partnership Scheme (PPP) u dwar l-erba' toroq li kien jonqos li jridu jsiru, jgħid Triq u Pjazza L-Avukat Nerik Mizzi, Triq Salvu Zahra u Triq Papa Giovanni XXIII.
- 2.03 Is-Sindku kompli li bil-flus mogħtija lill-Kunsill mill-Urban Improvement Funds (UIF) il-Kunsill kien se jagħti bidu għall-Sqaqien Sant Anna li ismu gie mibdul għal Sqaq Dun Ang Camilleri u Sqaq Nru 1 Triq Sant Anton Abbati. €70,000 għandhom imorru għall-Playground Reggie Cilia u kellu jittella 'Concrete Stand' għall-Pitch tal-Boççi.
- 2.04 Is-Sindku tkellem dwar is-sitt toroq li kienu mistennija jitlestew bejn il-perjodu l-1 ta' Jannar 2012 u l-31 ta' Dicembru 2013.

3.0 Rapport mis-Sindku dwar il-hidma tal-Hames Kunsill Lokali

- 3.01 Hawn is-Sindku kompli jaqra ir-rapport tal-Business Plan u fl-istess hin għażel li jdaħħal id-diskors dwar il-Hidma tal-Hames Kunsill Lokali.
- 3.02 Is-Sindku spjega dwar il-pjan ta' xogħol ta' patching bil-hot asphalt li kellu jsir mill-kuntrattur fit-toroq tal-Mosta. Huwa qal li dan ix-xogħol kien jista' jsewi bejn sentejn u tliet snin, mentri li kieku kompli jsir bil-cold asphalt ma' l-ewwel xita dan kien jinqala'.
- 3.03 Ukoll, permezz tal-kuntrattur il-Kunsill ried ikompli ix-xogħol tal-bankina bil-konkos/madam/blokki u forum. L-ittranger ta' bankini zghar bil-konkos, madam, etc kellu jibqa' jsir mill-handymen tal-Kunsill.
- 3.04 Is-Sindku qal li l-Kunsill kien qiegħed fi stadju ta' aġġudikazzjoni dwar Harsien, Tindif u Manutenzjoni tat-Tliet Latrini li l-Kunsill għandu fil-kumpless taç-Centru Civiku; ir-restawr tan-nieç fil-Mosta; ir-restawr tal-pont tal-Wied Gananu li jmiss mal-Kappella ta' L-Isperanza; u r-restawr ta' Gnien Reggie Cilia.
- 3.05 Waqt li tkomplet issir l-ispejgazzjoni ta' hidmet il-Kunsill Lokali għall-perjodu 2011-2013 jiena bħal waqf ta' smajt lis-Sindku jsemmi kliem ta' 'pulizija', 'jista' jagħmilli libell' u issemmi l-isem tal-kunsillier Pawlu Agius li ma kienx prezenti fis-Sala. Biex aktar nkompli nsahhaħ dak li smajt il-persuna li kienet bil-qegħda hdejn in-naħa tal-lemin tiegħi qaltli li dan m'għandux isem ma' dan il-kliem u jsemmi



ismijiet ta' nies li ma kienux prezenti. Peress li dan il-kliem sar fi ftit hin u mohhi kien jewden fuq il-kliem li smajt u l-kliem li kienet qed tghidli li l-persuna li kien hemm bil-qeghda hdejjja, ma kellix hin inkun naf ic-cirkustanza li fiha kien qed jinghad dan il-kliem. Issa hassejt li kien fid-dmir tiegħi li nwaqqaf lis-Sindku milli jkompli jirrepeti kliem simili. Ftit wara ersaqt lejn is-Sindku u bil-mod ghidtlu "tieqafx, imma kompli aqra".

- 3.06 Is-Sindku kompli jaqra u jispejga mill-pjan ta' hidma perjodu 2011-2013 . Huwa tkellem dwar il-progetti tan-Nuclear Xelter, l-International Skate Park u l-fondi Italia Malta Interreg li l-Kunsill kien gab għall-progett f'Ta' Bistra.
- 3.07 Is-Sindku tkellem dwar l-offerti li riedu johorgu għall-xiri ta' kompjuters godda għall-użu tal-ufficċini tal-Kunsill; il-bini tal-web site tal-Kunsill; u s-sistema tat-telefones li riedet tinbidel.
- 3.08 Huwa għalaq ir-rapport tiegħu billi tkellem dwar ix-xogħol li ried isir fis-sitt Playing Fields li l-Kunsill kellu fil-Mosta. Il-Kunsill kien applika biex igib xi fondi mid-Dipartiment biex jagħmel xogħol ta' manutenzjoni u tisbiħ fi lieta minn dawn il-playing fields.
- 3.09 Is-Sindku irringrazzja lill-Kunsilliera u l-membri ta' l-istaff tax-xogħol li wettqu u l-kontribuzzjonijiet li taw biex seta jsir tant xogħol ta' fejda u gid għar-residenti Mostin.

4.0 Interventi mill-Kunsilliera

- 4.01 Issa kienu għadhom kif issieħbu fil-laqgħa tal-Komunita' il-kunsilliera David Meilak u Marthese Mifsud. Is-Segretarju qal li huma kienu avżaw li kellhom jaslu xi hin tard.
- 4.02 Il-Viċi Sindku, is-Sinjura Josette Agius Decelis intalbet tagħmel l-intervent tagħha. Hija qalet li għalkemm kienet fil-Kunsill ix-xogħol fil-familja kien qed jagħtiha hafna impenn.
- 4.03 Il-kunsillier David Meilak beda biex qal li huwa kien daħħal fil-Kunsill f'Jannar ta' din is-sena flok l-ex kunsillier John Mary Camilleri. Huwa stqarr li xogħol fil-kunsill kien ta' sodisfazzjoni kbir għalih. Biss iħoss li l-poplu b'mod ġenerali ma tantx kien jersaq lejn il-Kunsill. Huwa tqil biex jkteb u jibgħat l-ittri. Għaldaqstant aktar jinħass il-bżonn li nersqu aħna lejn il-poplu.
- 4.04 Il-Kunsilliera Marthese Mifsud kienet tħoss li ma kellix wisq xi tghid u żżid aktar.
- 4.05 Issa kien imiss jtkellem il-Kunsillier Mario Sammut . Huwa qal kemm japprezza meta jara lill-Kunsilliera jaħdmu flimkien. Huwa fakkar l-attivitatiet li organizza f'isem il-Kunsill. Semma l-party tas-sena l-oħra u l-quddiesa. Huwa tħabat biex seta jara lill-President tar-Repubblika jkun magħna. Għal dawn l-organizzazzjonijiet il-Kunsill ma ħareġ l-ebda flus. Huwa jipprova jagħmel wiċċu biex igib *sponsors* għall-attivitatiet li jorganizza. Huwa jitlob lill-bambin biex jagħtih is-saħħa biex jista' jkomli jaħdem.
- 4.06 Tkellem il-kunsillier il-Perit Chris Grech. Huwa semma li kellu fid-dekasteru tiegħu it-toroq u l-bankini. Għamel riferenza għat-traffiku li jkun diehel lejn il-Mosta minn Triq il-Kostituzzjoni. Bħala perit inkarigat qed jaħdem għal rotta differenti tat-traffiku, Huwa semma is-600,000 ewro bħala fondi mis-CPPS għall-parkeġġ. Jekk il-Kunsill ma joqgħodx attent jistgħu jintilfu dawn il-fondi.
- 4.07 Kien imiss tagħmel l-intervent tagħha il-kunsilliera Kirby Fenech. Hija bdiet biex qalet grazzi lil kulhadd għax bit-tajjeb u l-ħażin dejjem waslet. Hawn intervjena il-Kunsillier David Meilak fejn talab lill-Kunsilliera Fenech telabora dwar x'riedet tfisser bil-kelma 'ħażin'. Hija spjegat li riedet tfisser għal ħsara li wiehed jista' jkun iffaċċjat biha bħal ħsara b'mod ġenerali. Hija rreferiet għal-organizzazzjoni tal-Mosta Dome Festival li din kienet it-tielet organizzazzjoni tax-xorta tagħha. Il-Kunsilliera Fenech semmiet kemm tħossha kuntenta meta tara li xi dħul li ingabru jmorru għall-kawża tajba ta' Puttinu Cares. Irreferiet għat-tournament tal-Football fil-ground tal-Lgħajba li hija kienet qed torganizza fejn id-dħul minn din l-attivitá kien se jmur għal Puttinu Cares.

5.00 Interventi mill-Pubbliku Preżenti

- 5.01 Fetaħ id-diskussjoni is-Sur Charles Dimech resident fi Triq l-Isperanza. Reġa għamel riferenza għal dak li tkellem dawru aktar qabel fil-laqgħa. Semma' il-bollards li tnehhew minn Triq l-Isperanza . Is-Sindku irrisponda li dawn ma setgħux jibqgħu hemm iżda l-Kunsill irid jerga' japplika mill-ġdid u jsiru b'mod mekkanizzat bis-sistema ta' *remote control*. Huwa fakkar kemm din it-triq kienet reġgħet saret perikoluza speċjalment fil-parti tat-triq li tidjieq.
- 5.02 Tkellem is-Sur Charles Magro resident minn Triq l-Isperanza . Huwa rringrazzja lill-Kunsill fejn waħhal fanali antiki flok il-lampi provduti mill-Gvern Ċentrali. Hekk it-triq ħadet dehra vera sabiħa. Dwar il-bollards semma' li jkun biżżejjed jekk titwaħhal 'bollard' waħda fil-parti tan-naħa tat-triq li tiżbokka għal Triq San Ġwann.
- 5.03 Issa il-kumplament tad-diskussjoni tista' tgħid ikkonċentrat dwar ilmenti imressqa mir-residenti li joqgħodu fit-toroq tal-Grawnd tal-Lgħajba. Ukoll, irrispondew dirigenti tal-Mosta Football Ground fejn tkellmu dwar il-parti differenti li wiehed irid iżomm f'moħħu meta jitkellem dwar din il-materja.
- 5.04 Fetaħ id-diskussjoni is-Sur Victor Hili, resident fi Triq il-Manwela. Tkellem dwar il-problema tan-nuqqas ta' parkeġġ li aktar tkompli tikber meta tqis li hafna mill-parking spaces jittieħdu min-nies li jmorru l-ground jaraw il-logħbiet.
- 5.05 Tkellem is-Sur Jeffrey Sultana, resident fi Triq ta' ħdejn il-Ground. Tkellem dwar il-problema tat-tliet containers li aktar ikkomplikat is-sitwazzjoni fejn jirrigwardja nuqqas ta' parkeġġ. Il-Kunsillier Chris Grech irrisponda li dawn kienu qegħdin hemm b'mod temporanju u kienu qed jagħmlu dak kollu possibbli biex jitnehhew sa qabel l-aħħar ta' Diċembru.


Is-Sur Sultana qal li hu flimkien mar-residenti japprezzaw li l-grawnd għandu jkun imsebbaħ biex it-tfal tar-residenti Mostin ikollhom fejn jirrikrejaw ruħhom. Izda huma joġġezzjonaw meta l-affarijiet isiru b'mod mhux kif suppost fejn jista' jkun ukoll li jsiru mingħajr il-permessi meħtieġa.

Tkellem dawr xi problemi zgħar li jridu jkunu indirizzati mill-Mosta Football Club u oħrajn li jaqgħu taħt il-Kunsill Lokali. Irid isir rinfriskar taż-żebgħa mill-Kunsill. Ukoll il-Kunsill jista' jgħin biex inaddaf l-area ta' fejn hemm il-palma. Minn naħa tiegħu il-Mosta Football Club għandu jassigura li l-bar ma jkomplix iħammegħ l-area billi johroġ tankijiet kbar taż-żibel, dan jaqa' mal-madwar u jkompli jħammegħ l-ambjent.

- 5.06 Tkellmet is-Sinjura Anna Zammit, residenta fi Triq il-Manwella. Hija rreferiet għall-iżvilupp li kontinwament iwettaq il-Mosta Football Club. Semmiet il-bar, it-toilets u l-ħajt għoli li jdawwar il-grawnd fejn fil-permess miltub mill-MEPA jkunu jidhru bħala żvilupp zgħir meta mbağħad jirriżulta li jkun żvilupp ta' natura kbira. Hawn talbet lill-Kunsill Lokali biex jistħarregħ dwar in-natura ta' żvilupp li jrid isir u li qiegħed quddiem l-awtorita' tal-MEPA biex eventwalment dan il-permess jiġi approvat.

Isemma l-każ li xi jumejn ilu kien reġa' tfaċċa container ieħor mat-tlieta eżistenti . Is-Segretarju tal-Kunsill qal li dan il-kunsill ma kienx jaf bih. Il-Kunsillier Chris Grech wieġeb li qed ikun assigurat li dan tpoġġa għal xi tliet ijiem biss u l-għada kellu jitneħħa għal kollox.

- 5.07 Issa kien imiss jitkellem is-Sur Manuel Buhagiar, uffiċċjal tal-Mosta Football Club . Dwar it-tliet containers qal li qed jaħdmu biex sa kemm hu possibbli dawn jitnehhew sa qabel l-aħħar ta' Diċembru. Huwa jissimpatizza mar-residenti li xi kultant ikollhom ibatu minn xi inkonvenjent. Huwa jifhem li kien sar hafna żvilupp fejn l-area xi kultant ma kienitx tlaħħaq ma' dan kollu. Biss huwa fakkar li dan kien proġett imwiegħed mill-Gvern għall-Mostin biex it-tfal u l-adulti jkollhom fejn jirrikrejaw ruħhom.
- 5.08 Tkellem is-Sur George Said, resident ieħor ta' ħdejn il-Ground. Huwa enfasizza li jrid ikun assigurat li l-iżvilupp li qed isir ikollu il-permessi mitluba mil-liġi. Huwa talab l-għajjnuna tal-Kunsill f'dan ir-rigward.
- 5.09 Fl-aħħar tkellem il-kunsillier Chris Grech, viċi President tal-Mosta Football Club. Huwa qal li l-club għandu kull dritt iressaq applikazzjoni u l-MEPA wara tkun trid tiddeċiedi. Huwa jifhem li fejn setgħet saret xi ħsara bħal meta tkissret il-bankina, issa l-club irid jieħu ħsieb isewwi l-ħsara.




5.10 Is-Segretarju fakkar lill dawk prezenti li l-Assistent Kummissarju ghandu jaghmel laqgħa mal-Kunsill, il-Mosta Football Club u l-Pulizija biex jipprova jasal għal kompromess dwar il-containers.

5.11 Is-Sindku għalaq id-diskussjoni billi ippropona li flimkien mas-Segretarju ssir laqgħa mar-residenti ta' l-inhawi biex jiġu indirizzati l-ilmenti kollha li jista' jkollhom dawn ir-residenti. Din il-proposta intgħogħbot minn kulhadd.

Il-laqgħa spiċċat fl-10.05 p.m.



Dott Paul Chetcuti Caruana
Sindku



Philip Borg
Agent Segretarju Eżekuttiv